

സ്‌പീഡ് നാശ വഴികളിലൂടെ

പ്രിയ സ്‌പീഡ് അംഗങ്ങളേ, സുഹൃത്തുക്കളേ

ഇന്ന് നമ്മെ സംബന്ധിച്ചിടത്തോളം വളരെ പ്രധാനപ്പെട്ട ഒരു ദിവസമാണ്. KSEB ജീവനക്കാരായ നമുക്ക് എല്ലാവർക്കും ഒത്തുകൂടാൻ പറ്റുന്ന ഇങ്ങനെ ഒരു Plat form ഒരുക്കാൻ കഴിഞ്ഞതിൽ എനിക്ക് അതിയായ സന്തോഷമുണ്ട്. തികച്ചും യാത്രികവും, തിരക്കുപിടിച്ചതും, സമയക്കുറവും ഉള്ള ഇന്നത്തെ ജീവിത സാഹചര്യത്തിൽ സ്‌പീഡ് എന്ന സോഫ്റ്റ് വെയറിലേക്ക് എത്തി ചേരാൻ ഉണ്ടായ കാരണങ്ങളും, സാഹചര്യങ്ങളുമാണ് ചുരുങ്ങിയ വാക്കുകളിൽ ഞാനിവിടെ വിശകലനം ചെയ്യാൻ ശ്രമിക്കുന്നത്. കേരള സംസ്ഥാന ഇലക്ട്രിസിറ്റി ബോർഡിൽ 2005 ൽ മീറ്റർ റീഡർ ആയി സർവ്വീസിൽ കയറിയ ഞാൻ 2011 ൽ സബ് എഞ്ചിനീയറിലേയ്ക്ക് വന്നപ്പോൾ ഉണ്ടായ അമ്പരപ്പിൽ നിന്നാണ് 2012ൽ സ്‌പീഡ് എന്ന ആശയം മനസിൽ തോന്നുന്നത്. ഒരു സബ് എഞ്ചിനീയർ എന്ന നിലയിൽ പലപ്പോഴും എസ്റ്റിമേറ്റ് നിർമ്മാണം തുടക്കക്കാരനായ എനിക്കും വലിയ ചലഞ്ചിംങ് ആയിരുന്നു. മിക്കപ്പോഴും ഉണ്ടാക്കാനുള്ള എസ്റ്റിമേറ്റുകൾ പലതും അപൂർണ്ണവും പരിഹാസത്തിന് ഇടനൽകുന്നതുമായിരുന്നു. അന്ന് കൂടെ ഉണ്ടായിരുന്ന കോൺട്രാക്ടർ ശ്രീ. രമേഷ്, അസി. എഞ്ചിനീയർ ശ്രീ. പത്രോസ് സാർ, സബ് എഞ്ചിനീയർ ശ്രീ. രാഘവൻ, വൈത്തിരി സെക്ഷനിൽ ജോലി ചെയ്തിരുന്ന കോൺട്രാക്ടർ ശ്രീ. ബാബു എന്നിവരുടെ കൈയ്യിൽ നിന്നും ഓരോ സ്ട്രക്ചറിനും വേണ്ട മെറ്റീരിയലും ലേബറും കളക്ട് ചെയ്തു. പിന്നീട് ആ ഡാറ്റയിൽ നിന്നായിരുന്നു എസ്റ്റിമേറ്റ് നിർമ്മാണം അഥവാ കോപ്പി പേസ്റ്റ് നടത്തിയിരുന്നത്. ഇതിന് ചിലവാകുന്ന സമയം എങ്ങനെ കുറയ്ക്കാം എന്ന ചിന്തയിൽ നിന്ന് വന്ന ഒരാശയമായിരുന്നു പോൾ വാർമേക്കർ എന്ന കൊച്ചു ആപ്ലിക്കേഷൻ. കമ്പ്യൂട്ടർ പരിജ്ഞാനമില്ലാത്ത എനിക്ക് ആ ആപ്ലിക്കേഷൻ തന്നെ വലിയ ഒരു നേട്ടമായി തോന്നിയിരുന്നു. പിന്നീടാണ് ഒരു എസ്റ്റിമേറ്റ് പ്രിപ്പറേഷൻ എന്നത് ഒരു വർക്കിനെ സംബന്ധിച്ചിടത്തോളം ഏറ്റവും പ്രാഥമിക കാര്യമാണെന്നും, ബിൽ തയ്യാറാക്കൽ ഉൾപ്പെടെയുള്ള വളരെ സങ്കീർണ്ണങ്ങളായ ധാരാളം പ്രവർത്തികളുണ്ട് എന്നും മനസിലാക്കാൻ കഴിഞ്ഞത്. അതിന്റെ വെളിച്ചത്തിൽ ലേബറിനു കൂടി പ്രാധാന്യം നൽകി കൊണ്ട് എസ്റ്റിമേറ്റ് മേക്കർ എന്ന ഒരു ആപ്ലിക്കേഷന് രൂപം നൽകി. ഓരോ അപ്ഡേഷൻ സമയത്തും കമ്പളക്കാട് എ ഇ ആയിരുന്ന ശ്രീ. വിപിന് സി ചാക്കോ സാറിന് ഓരോ കോപ്പികൾ അയച്ചു കൊടുത്തു കൊണ്ട് അഭിപ്രായങ്ങൾ തേടി. സ്‌പീഡ് ഗ്രൂപ്പ് അംഗങ്ങളുടെ അഭിപ്രായങ്ങളും നിർദ്ദേശങ്ങളും സ്വീകരിച്ചുകൊണ്ട് ഒരു യൂസർ എൻഡ് സോഫ്റ്റ്‌വെയർ ആയി മാറാൻ സ്‌പീഡിന് കഴിഞ്ഞു.

ഏകദേശം 2013 ആയപ്പോഴേക്കും KSEB യിലെ ജോലികളെ കുറിച്ച് കൂടുതൽ മനസിലാക്കുകയും മനസിലാക്കുന്ന ഓരോ കാര്യങ്ങളും ആപ്ലിക്കേഷനിൽ ഉൾപ്പെടുത്തുകയും ചെയ്തു. എങ്കിലും എല്ലാത്തിനും വേഗം പോര എന്ന തോന്നലുണ്ടായി. തുടർന്ന് എല്ലാം വേഗത്തിൽ ചെയ്യാൻ കഴിയുന്ന നൂതനമായ ഒരു ആപ്ലിക്കേഷനു വേണ്ടി ശ്രമിക്കുകയും, അങ്ങനെ പുതിയൊരു Software രൂപപ്പെടുകയും, അതിന് “Speed” എന്ന് പേര് നൽകുകയും ചെയ്തു. 2014 കാലഘട്ടത്തിൽ കൽപ്പറ്റ സബ്ഡിവിഷൻ AEE ആയിരുന്ന ശ്രീ. ശിവദാസൻ സാർ Speed ബോർഡ് തലത്തിൽ എത്തിക്കാമെന്നും അതിനായി കോഴിക്കോട് വൈദ്യുതി ഭവനിൽ നടക്കുന്ന CE മീറ്റിങ്ങിൽ Speed പ്രസന്റ് ചെയ്യാമെന്നും ഒരു നിർദ്ദേശം മുന്നോട്ടു വച്ചു. അതിനായി ആപ്ലിക്കേഷന്റെ രൂപവും ഭാവവും അടിമുടി മാറ്റിമറിച്ച് Speed എന്ന പേരിൽ നിന്നും Speed Work Management Tool എന്ന പേരിലേയ്ക്ക് മാറ്റം വരുത്തി. എന്നാൽ ആ ഉദ്യമം എവിടെയും എത്താതെ ബാല്യത്തിൽ തന്നെ കൊഴിഞ്ഞുപോയി. ഈ കാലഘട്ടത്തിൽ കൽപ്പറ്റ ഡിവിഷൻ എക്സിക്യൂട്ടീവ് എഞ്ചിനീയർ ആയിരുന്ന ശ്രീ. പ്രസാദ് മാത്യു സാർ സ്പീഡിന്റെ വളർച്ചയിൽ പങ്കാളിയായിരുന്നു.

ഇതേ സമാനമായ കാലഘട്ടത്തിലാണ് Speed എന്ന ഒരു വാട്സാപ്പ് കൂട്ടായ്മയ്ക്ക് 2013 ൽ രൂപം നൽകുന്നത്. സ്പീഡ് ഉപയോഗിക്കുന്നതിനും പുതിയ പുതിയ ആശയങ്ങൾ ഷെയർ ചെയ്യുന്നതിനും വേണ്ടിയായിരുന്നു ഗ്രൂപ്പ് ആരംഭിച്ചത്. സ്പീഡ്മായി ബന്ധപ്പെട്ട ആവശ്യങ്ങൾക്ക് എന്നെ കോൺട്രാക്ട് ചെയ്തവരാണ് ഗ്രൂപ്പ് അംഗങ്ങളായ പിന്നീട് മാറിയത്. ഓരോ ഗ്രൂപ്പിലും ഉൾക്കൊള്ളിക്കാവുന്ന പരാമാവധി എണ്ണം കഴിയുമ്പോൾ പുതിയ ഗ്രൂപ്പ് തുടങ്ങി കൊണ്ടിരുന്നു. അങ്ങനെ ഇന്ന് Speed ന്റെ എല്ലാ ഗ്രൂപ്പുകളിലുമായി 1300 ഓളം KSEB ജീവനക്കാരുണ്ട്. പല വാട്സാപ്പ് ഗ്രൂപ്പുകളിലും രാഷ്ട്രീയത്തിന്റെയും മതത്തിന്റെയും പേരിൽ തർക്കങ്ങൾ നടക്കാനുണ്ടെങ്കിലും ഈ കൂട്ടായ്മയിൽ ടെക്നിക്കൽ വിഷയങ്ങളും ബോർഡിനും മെമ്പർമാർക്കും ഗുണകരമായ കാര്യങ്ങൾക്കായാണ് സമയം ചിലവഴിക്കാറുള്ളത്.

ഈ Speed ഗ്രൂപ്പ് ക്രിയാത്മകമായ പല പ്രവർത്തനങ്ങളിലും, ചാരിറ്റി പ്രവർത്തനങ്ങളിലും ശ്രദ്ധ ചെലുത്തി പോകുന്നു. വീട് നഷ്ടമായ ഒരു ഗ്രൂപ്പ് മെമ്പർക്ക് വീടുവെക്കാൻ 12 ലക്ഷം ധനസഹായം നൽകാൻ കഴിഞ്ഞതും മറ്റൊരു മെമ്പർക്ക് കരൾ മാറ്റി വെക്കാൻ 6 ലക്ഷം രൂപ ധനസഹായം നൽകാൻ കഴിഞ്ഞതും ഗ്രൂപ്പ് മെമ്പർമാരുടെ പരസ്പര സഹകരണ മനോഭാവത്തിന്റെ ചെറിയ ഉദാഹരണം മാത്രമാണ്. കൂടാതെ നാളിതു വരെ ഈ ഗ്രൂപ്പ്, ജീവനക്കാർക്കായി നടത്തിവരുന്ന പഠന ക്ലാസ്സുകൾ എന്നും ഏറെ ശ്രദ്ധ നേടിയിട്ടുള്ളതാണ്. സമഗ്രാ സോഫ്റ്റ്‌വെയറിൽ ഉൾപ്പെടുത്താനായി 1000 തോളം സബ് എഞ്ചിനീയർമാരിൽ നിന്നും കളക്ട് ചെയ്ത ഫീൽഡിൽ ആവശ്യമായ ലേബർ ഡാറ്റ, അതുപോലെ തന്നെ സെലിബ്രേഷന്റെ ഭാഗമായി നടത്തിയ ബോർഡിന്റെ റവന്യൂ എങ്ങനെ മെച്ചപ്പെടുത്താം എന്ന അഭിപ്രായ ശേഖരണം മുതലായവ ബോർഡിന് വേണ്ടി നടത്തിയ പ്രവർത്തനങ്ങൾക്ക് ഉദാഹരണമാണ്.

2018 ലെ കാലഘട്ടത്തിൽ Speed ആപ്ലിക്കേഷന്റെ ആശയങ്ങൾ ഉൾപ്പെടുത്തി കൊണ്ട് ഇന്ന് നമ്മോടൊപ്പം ഇല്ലാത്ത പ്രിയ കൂട്ടുകാരൻ ശ്രീ. എൽദോ ജോസഫും, ശ്രീ. കെ.എം. എൽദോയും ഞാനും ചേർന്ന് നിർമ്മിച്ച ടീം ആപ്ലിക്കേഷനും ജീവനക്കാരുടെ ജോലിഭാരം കുറയ്ക്കുന്നതിൽ വലിയ പങ്ക് വഹിച്ചിട്ടുണ്ട്. ഇന്ന് ബോർഡിന്റെ നട്ടെല്ലായി പ്രവർത്തിക്കുന്ന സമഗ്രയുടെ എസ്റ്റിമേറ്റ് ഫ്രം സ്കെച്ചർ എന്ന കോൺസപ്റ്റ് പൂർണ്ണമായും Speed ന്റെയും Team ന്റെയും ആശയം കടമെടുത്തതാണെന്നതും ഓരോ ഗ്രൂപ്പിംഗങ്ങൾക്കും അഭിമാനിക്കാവുന്നതാണ്. അതു പോലെ തന്നെ കേരളത്തിന്റെ വിവിധ ഭാഗങ്ങളിൽ ചിതറി കിടക്കുന്ന KSEB ജീവനക്കാരെ ഒരു മാലയിലെ മുത്തുകൾ എന്ന പോലെ കോർത്തിണക്കുന്ന Speed e Directory ഏറെ ശ്രദ്ധയാകർഷിച്ച മറ്റൊരു നാഴികകല്ലാണ്. കേരളത്തിലെ ഏതു ജില്ലയിലും ഏതാവശ്യത്തിനും രജിസ്റ്റർ ചെയ്ത അംഗങ്ങളെ പരസ്പരം ബന്ധിപ്പിക്കാനുള്ള ഒരു പ്ലാറ്റ്ഫോം എന്റെ e Directory. അതിനായി എല്ലാ ജില്ലയിലും കോർഡിനേറ്റർമാർ ഏത് നിമിഷവും ഏതാവശ്യത്തിനും സജ്ജരാണ് എന്നത് Directory. അതിനായി എല്ലാ ജില്ലയിലും കോർഡിനേറ്റർമാർ ഏത് നിമിഷവും ഏതാവശ്യത്തിനും സജ്ജരാണ് എന്നത് Directory അംഗങ്ങൾക്ക് വളരെ പ്രയോജനകരമായ ഒരു നേട്ടമാണെന്ന് പറയാതെ വയ്യ ഇതോടൊപ്പം തന്നെ Speed ഗ്രൂപ്പ് മെമ്പർമാരുടെ വിജ്ഞാന ശേഖരമായ ടുലലറ ക്ലൗഡ് എന്ന മൊബൈൽ ആപ്ലിക്കേഷൻ കേരളത്തിൽ ഉടനീളം ഉപയോഗിച്ചു വരുന്നു. ഇതിൽ ബോർഡ് ഓർഡറുകൾ, വിജ്ഞാന പ്രദമായ PPT കൾ, മൊബൈൽ ആപ്പുകൾ തുടങ്ങി ആവശ്യമായ നിരവധി കാര്യങ്ങൾ ലഭ്യമാണ്. സെക്ഷനിലെ സബ് എഞ്ചിനീയർമാർക്കിടയിൽ ധാരാളം സമയം നഷ്ടമാകുന്നതും ഓഫീസിലെ ജീവനക്കാർക്കിടയിൽ പലപ്പോഴും തർക്കങ്ങൾക്ക് ഇടനൽകുന്നതുമായ നൈറ്റ് ഡ്യൂട്ടി, ഹോളിഡേ ഡ്യൂട്ടി ഒരു മിനിറ്റിൽ നിർമ്മിക്കാവുന്ന ഓട്ടോമാറ്റിക് ഡ്യൂട്ടിമേക്കർ എന്ന ആപ്ലിക്കേഷൻ Speed ഗ്രൂപ്പിന്റെ മറ്റൊരു സംഭാവനയാണ്. കൂടാതെ ഡിപ്രിയേഷൻ കാൽക്കുലേറ്റർ, എല്ലാവർക്കും TA തുടങ്ങി ചെറിയ ചെറിയ ആപ്ലിക്കേഷനുകൾ വേറെയും.

ഇനിയും നമുക്ക് ഒരുപാട് മുന്നേറാനുണ്ട്. പുതിയ പുതിയ മേഖലകളിലേക്കും, ആശയങ്ങളിലേക്കും, ചാരിറ്റി തുടങ്ങിയ പ്രവർത്തനങ്ങളിലേക്കും നമ്മുടെ ശ്രദ്ധ പതിയേണ്ടതുണ്ട്. ആയതു കൊണ്ട് എല്ലാവരുടേയും സഹകരണവും, പ്രോത്സാഹനവും തുടർന്നും ഉണ്ടാവുമെന്ന് പ്രതീക്ഷിച്ചു കൊണ്ട് സ്പീഡ് വാട്സ് ആപ്പ് കൂട്ടായ്മയുടെ 10-ാം വാർഷികത്തോടനുബന്ധിച്ച് പുറത്തിറക്കുന്ന ഈ Technical Hand Book ഉം ഈ റിപ്പോർട്ടും ഇവിടെ സമർപ്പിക്കുന്നു.

നന്ദി, നമസ്കാരം

സജീഷ് കുമാർ പി.ബി.



നന്ദി

പ്രിയ സ്പീഡ് വാട്സ് ആപ്പ് ഗ്രൂപ്പ് അംഗങ്ങളേ,

സ്പീഡ് ഗ്രൂപ്പിന്റെ 10-ാം വാർഷികത്തോടനുബന്ധിച്ച് നമ്മൾ പുറത്തിറക്കുന്ന Elektra എന്ന ഈ കൊച്ചു മാഗസിനിൽ ഇലക്ട്രിസിറ്റി ബോർഡിന്റെ അത്യാവശ്യമുള്ള ഡാറ്റകൾ മാത്രമേ സ്മല പരിമിതി മൂലം ഉൾപ്പെടുത്താൻ സാധിച്ചിട്ടുള്ളൂ. വയനാട്ടിൽ വെച്ച് ഇങ്ങനെ ഒരു സെലിബ്രേഷൻ നടത്താൻ സാധിച്ചതിൽ, ഈ പ്രോഗ്രാമിൽ പങ്കെടുക്കുന്ന എല്ലാവരേയും സ്പീഡ് വാട്സ്ആപ്പ് കുട്ടായ്മയുടെ പേരിൽ ഹൃദയംഗമായ കൃതജ്ഞത അറിയിക്കട്ടെ.

